

وزیراعظم نریندر مودی نے ویڈیو کانفرنسنگ کے ذریعہ سیاحت، ثقافت اور

Posted On: 20 JAN 2017 7:42PM by PIB Delhi

کھیلوں کے محکمے کو مرکزی و ریاستی وزرا کی قومی کانفرنس سے خطاب کیا

نئی دہلی، 20 جنوری / وزیراعظم جناب نریندر مودی نے آج ویڈیو کانفرنسنگ کے ذریعہ سیاحت، ثقافت اور کھیلوں کے محکموں کے مرکزی اور ریاستی / مرکز کے زیرانتظام علاقوں کے وزرا اور سیکریٹریوں کی قومی کانفرنس میں افتتاحی خطبہ دیا۔ یہ کانفرنس گجرات کے کچھ میں منعقد ہو رہی ہے۔ اس موقع پر وزیراعظم نریندر مودی نے ایک ادارہ جاتی بندوبست کی ضرورت پر زور دیا جس سے کھیلوں کی سطح کو اور زیادہ فروغ ملے۔ انہوں نے کہا کہ مرکزی حکومت کے ساتھ ساتھ تمام ریاستی سرکاری کھیلوں کو مقبول بنانے کے تئیں دلچسپی لیں گی۔ انہوں نے کہا کہ ضلعی سطح پر مناسب نقشہ بندی کی سخت ضرورت ہے تاکہ ہم اپنی صلاحیتوں کی تنوع سے واقف ہوسکیں اور بنیادی ڈھانچے کے لئے منصوبہ سازی کرسکیں۔

انہوں نے کہا کہ جہاں تک سیاحت کا تعلق ہے ہندوستان کے پاس بے پناہ صلاحیتیں موجود ہیں اور یہ ہندوستان کو دنیا کے قریب لاسکتا ہے۔ وزیراعظم نے کہا کہ ہندوستان کے نوجوان ڈیجیٹل پہل اور سووچہ بھارت مشن جیسے اہم پروگراموں کو طاقت بخش رہے ہیں۔ انہوں نے تجویز کیا کہ ہر ریاست کو کچھ مقامات منتخب کرنے چاہئے۔ عالمی درجہ کا سیاحتی ڈھانچہ پیدا کرنا چاہئے اور دنیا کو اپنی طرف متوجہ کرنا چاہئے۔ وزیراعظم نے کانفرنس میں موجود مندوبین سے اپیل کی کہ وہ ریاستوں کے درمیان مختلف آپسی اقدامات کے ذریعہ ایک بھارت شریڈھ بھارت کو نافذ کرنے کے لئے کام کریں۔ گجرات کی وزیراعلیٰ وجے روپانی اور مرکزی وزراء مملکت آزادانہ چارج جناب وجے گوئل اور ڈاکٹر مہیش شرما بھی اس موقع پر موجود تھے۔

(م-ح-ا-ج)

Uno 301

(Release ID: 1480924) Visitor Counter : 3

